



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

It-Tlieta 18 ta' Lulju 2017

IS-SEBA' LEĠISLATURA

AĠENDA Numru 61

Laqgħa tal-Kunsill Lokali tal-Qrendi

Lill-Membri kollha tal-Kunsill Lokali

Qiegħed tiġi mitlub/a biex tattendi għal-laqgħa tal-Kunsill Lokali numru 61 li ser tinżamm fl-Uffiċċju Amministrattiv tal-Kunsill Lokali nhar it-Tnejn 24 ta' Lulju 2017 fit-3pm

Din il-laqgħa ser tixxandar *live* fuq l-*internet* u hi miftuħa għall-pubbliku.

IFFIRMATA

Chris Falzon

Segretarju Eżekuttiv

AĠENDA

- 61.1 Qari tal-ittri ta' apologiji;
- 61.2 Kunsiderazzjoni u Approvazzjoni tal-Minuti;
- 61.3 Komunikazzjoni mis-Sindku;
- 61.4 Twegibiet għall-Mistoqsijiet tal-Kunsillieri;
- 61.5 Rapport;
- 61.6 Aġġornament dwar il-bini taċ-Ċentru Ċiviku tal-Kunsill Lokali tal-Qrendi;
- 61.7 Aġġornament dwar il-bini ta' kmajra għall-ATM fil-Qrendi;
- 61.8 Immanigġjar tat-traffiku fi Triq it-Tempesta;
- 61.9 Skemi tentattivi li jista' japplika għalihom il-Kunsill Lokali tal-Qrendi;
- 61.10 Kunsiderazzjoni u Approvazzjoni tal-iskeda ta' pagamenti;
- 61.11 Tmiem tal-laqgħa u data tas-seduta li jmiss.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Minuti tal-61 Laqgħa tas-seba' legiżlatura tal-Kunsill Lokali tal-Qrendi li saret nhar it-Tnejn 24 ta' Ġunju 2017 fil-5:30pm fl-Uffiċċju tal-Kunsill, 7, Triq il-Knisja, Qrendi u spiċċat fis-6:45pm.

Preżenti:

Sindku
Viċi Sindku
Kunsillier
Kunsillier
Kunsillier
Ambaxxatriċi

David Schembri
Charles Zerafa
Daniel Farrugia
Daniela Farrugia
Olympia Sant Mifsud
Yanika Ciappara

Uffiċjal:

Segretarju Eżekuttiv

Chris Falzon

Is-Sindku David Schembri ippreseda.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

61.1 QARI TAL-ITTRI TA' APOLOĠIJA

61.1.1 Ma' kien hemm l-ebda ittri x'jigu moqrija.

61.2 KUNSIDERAZZJONI U APPROVAZZJONI TAL-MINUTI

61.2.1 Il-Minuti tas-60 Laqgħa tal-Kunsill Lokali tal-Qrendi kienu proponuti mill-Viċi Sindku Charles Zerafa.

61.2.2 Il-Kunsillier Olympia Sant Mifsud issekondat il-Minuti.

61.2.3 Il-Kunsill Lokali qabel unanimament mal-approvazzjoni ta' dawn il-Minuti.

Is-Sindku David Schembri għadda mozzjoni sabiex il-Minuti 61.3, 61.4 u 61.5 jigu diskussi wara Minuta 61.9 f'din l-istess laqgħa, liema mozzjoni kienet sekondata mill-Viċi Sindku Charles Zerafa u maqbula unanimament mill-membri tal-Kunsill Lokali tal-Qrendi.

61.6 AĠĠORNAMENT DWAR IL-BINI TAČ-ĊENTRU ĊIVIKU TAL-KUNSILL LOKALI TAL-QRENDI

61.6.1 Is-Sindku David Schembri qal li l-permess tal-Awtorità għall-Ippjanar mistenni li jinħareġ komplut sa Settembru li ġej, minhabba li kienu saru xi tibdiliet fejn jidhrol il-bandli u dawn għadhom iridu jigu approvati.

61.6.2 Qal li matul il-ġurnata t'għada se ssir laqgħa mal-kuntratturi/kumpaniji prospettivi skont kif hemm fis-sejha għall-offerti, u dawn il-kuntratturi/kumpaniji se jkunu jistgħu jistaqsu l-mistoqsijiet li hemm



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

bżonn.

- 61.6.3 Żied li se jattendi wkoll il-Perit tal-Kunsill Lokali fuq dan il-proġett, il-Perit Henry Attard.

61.7 **AĠĠORNAMENT DWAR IL-BINI TA' KMAJRA GHALL-ATM FIL-QRENDI**

- 61.7.1 Is-Sindku David Schembri qal li x-xogħol fuq il-kmajra kien mistenni li jibda matul il-ġimgħa li għaddiet, imma sfortunatament il-kuntrattur kellu bżonn intervent mediku urġenti u allura se jkollna nistennew ftit sakemm jinbeda x-xogħol fuq din il-kmajra.
- 61.7.2 Il-Viċi Sindku Charles Zerafa staqsa jekk kemm-il darba jitlesta' l-bini tal-kmjara, tkunx tista' tigi installata l-ATM mill-ewwel.
- 61.7.3 Is-Sindku wieġeb li għalkemm kollox jindika li malli titlesta' l-kmajra tigi installata l-ATM, xorta waħda jkollna nistennew ftit sakemm jingħaddu s-servizzi meħtieġa sabiex din il-magna tkun tista' taħdem.
- 61.7.4 Qal li l-applikazzjonijiet għas-servizzi ma jistgħux isiru qabel ma titlesta' l-kmajra.

61.8 **IMMANIĠĠJAR TAT-TRAFFIKU FI TRIQ IT-TEMPESTA**

- 61.8.1 Is-Sindku David Schembri qal li saret laqgħa mal-Perit Susanne Bonello minn Transport Malta dwar ir-roundabout li għandna fil-Qrendi u dan wara li waslulhom xi lmenti.
- 61.8.2 Qal li minn din il-laqgħa hareġ li Transport Malta qegħdin jikkunsidraw li jirranagaw id-disinn ta' din ir-roundabout, filwaqt li min-naħa tagħna



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

sħaqna li jekk kemm-il darba r-roundabout tigi r-rangatha, il-*foot print* tagħha għandu jibqa' kif inhu minħabba li għadna kif irrangajniha aħna.

- 61.8.3 Żied li matul din il-laqqħa tkellimna wkoll dwar il-problemi tal-immaniġġjar tat-traffiku fi Triq it-Tempesta, b'mod speċjali f'kantuniera ma' Triq iż-Żurrieq u kantuniera ma' Triq Antonio Chircop.
- 61.8.4 Spjega kif bħala Kunsill Lokali urejnihom il-proposti li kellna quddiemna u bqajna li dawn il-proposti se jiġu studjati aħjar u se nkunu qegħdin nistudjaw possibiltajiet kif il-veloċità tkun tista' titnaqqas bl-inqas interventi possibbli kif ukoll tissolva l-problema ta' min għandu d-dritta fl-użu tat-triq.
- 61.8.5 Il-Viċi Sindku Charles Zerafa qal li fil-biċċa fejn Triq it-Tempesta tigi f'kantuniera ma' Triq Antonio Chircop, tista' ssir *central strip* u r-roundabout li kien ippropona l-Kunsill Lokali ssir f'kantuniera ma' Triq Massabielle u għalhekk nibdlu d-dhul lejn iċ-ċentru tal-Qrendi.
- 61.8.6 Żied li dan ikun ifisser li minn Triq Antonio Chircop ikun jista' jsir biss inżul lejn Triq it-Tempesta.
- 61.8.7 Is-Sindku wieġeb li se nkunu qegħdin naraw biex se jiġu Transport Malta mbagħad immexxu minn hemm.

61.9 **SKEMI TENTATTIVI LI JISTA' JAPPLIKA GHALIHOM IL-KUNSILL
LOKALI TAL-QRENDI**

- 61.9.1 Is-Sindku David Schembri qal li kellna laqqħa ma' GAL Xlokk fejn fiha tkellimna dwar l-inizjattivi li jistgħu jinħarġu fil-futur.
- 61.9.2 Qal li minn dak li tkellimna, jista' jkun li joħorgu xi skemi ta' tisbiħ ta' żoni rurali u *green areas*.
- 61.9.3 Fisser kif permezz ta' skema simili nkunu nistgħu nieħdu ħsieb iż-żona ta' Triq il-Panorama kantuniera ma' Triq Wied iż-Żurrieq u kantuniera



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

ma' Triq Haġar Qim.

- 61.9.4 Qal li bħala baġit mhuwiex se jkun xi wieħed kbir ħafna, imma meta toħroġ din l-iskema nkunu nistgħu naraw u niddefinixxu għal liema proġett se nidhlu.
- 61.9.5 Is-Sindku tkellem ukoll dwar skema oħra li tista' toħroġ, li sservi bħala promozzjoni għat-turiżmu u probabbli li permezz ta' din l-iskema nkunu nistgħu nibdlu t-tabelli informattivi li għandna madwar il-Qrendi u nagħmluhom aktar b'saħħithom għall-elementi.

61.3 **KOMUNIKAZZJONI MIS-SINDKU**

- 61.3.1 Is-Sindku David Schembri qal li l-lokalità ta' Vigonovo f'Venezia, l-Italja, jixtiequ li jagħmlu proġett t'integrazzjoni, kemm ma' persuni b'abilitajiet differenti kif ukoll ma' persuni ta' razzez differenti.
- 61.3.1.1 Qal li dawn bħalissa qegħdin ifitxxu partners Ewropej u dan sabiex ikunu jistgħu jiffirmaw *memorandum of understanding*.
- 61.3.1.2 Spjega kif l-ispejjeż biex wieħed jieħu sehem f'dan il-proġett huma minimi ħafna u b'kolloxx ikunu jistgħu jitolgħu f'Vigonovo madwar għaxar (10) persuni, dejjem jekk dan il-proġett ikun approvat mill-Unjoni Ewropea.
- 61.3.1.3 Is-Sindku ppropona li għandna nidhlu għal din l-inizjattiva u l-Viċi Sindku Charles Zerafa ssekonda din il-proposta.
- 61.3.1.4 Il-Kunsill Lokali qabel unanimament ma' din il-proposta.
- 61.3.2 Is-Sindku tkellem dwar sitwazzjoni preżenti fi Triq Lourdes u qal li waslitilna talba sabiex issir *No waiting zone* fin-naħa ta' ġewwa ta' din it-triq li tispicċa tagħlaq.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 61.3.2.1 Qal li kif qiegħed isir l-ipparkeggjar illum qed jagħmilha diffiċli ħafna li xi residenti anke jidhlu fir-residenza privata tagħhom.
- 61.3.2.2 Żied li bħala Kunsill Lokali se nkunu qegħdin inressqu talba lil Transport Malta sabiex naraw x'inhi l-aħjar soluzzjoni f'dan ir-rigward.
- 61.3.3 Is-Sindku tkellem dwar tliet talbiet differenti għal parkeggi riservati fi Triq il-Kbira, Triq Mikiel Ciantar u Triq it-Tempesta.
- 61.3.3.1 Qal li t-tliet talbiet huma ġenwini u dan minħabba li jikkonċernaw jew persuni anzjani nkella persuni li għandhom bżonnijiet speċifiċi.
- 61.3.3.2 Spjega kif min-naħa tiegħu qiegħed jipproponi li dawn it-talbiet jiġu aċċettati mill-Kunsill Lokali u jitressqu quddiem Transport Malta għall-approvazzjoni tagħhom.
- 61.3.3.3 Il-Viċi Sindku Charles Zerafa ssekonda dawn it-talbiet.
- 61.3.3.4 Il-Kunsill Lokali qabel unanimament mal-proposta tas-Sindku.
- 61.3.4 Is-Sindku tkellem dwar laqgħa li saret fil-Ministeru għat-Turiżmu u li kienet titratta dwar Wied iż-Żurrieq.
- 61.3.4.1 Qal li giet identifikata l-lista ta' prioritajiet f'Wied iż-Żurrieq, u li kif inhuma mnizzlin l-affarijiet fil-lista ma jfissirx li dak li hemm l-ewwel huwa tal-aktar priorità:
- 1) Car Park
 - 2) Torri Xutu
 - 3) Latrini Pubbliċi
 - 4) Għoti ta' wiċċ ġdid ta' tarmak fejn hemm il-*boathouses*
 - 5) Sistema tad-drenagg
 - 6) Immanigġjar tat-traffiku
- 61.3.4.2 Qal li dawn il-punti u prioritajiet jinkorporaw it-tisbiħ taż-żona kollha, kif ukoll l-aċċesibiltà tan-niżla ta' Triq Congreve.
- 61.3.4.3 Fisser kif inħoloq kumitat ta' ħidma għal dan il-għan sabiex jiġu



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

evalwati l-punti kollha mnizzla u kif għandhom isiru bħala priorità.

- 61.3.5 Is-Sindku tkellem dwar is-sistema ta' wifi madwar ir-raħal tal-Qrendi.
- 61.3.5.1 Qal li fil-preżent diga' ahna mwegħdin li se jsiru *hot spots* fi Triq Rokku Buhagiar, Misraħ Santa Marija u Misraħ il-Maqluba.
- 61.3.5.2 Spjega kif taht din l-applikazzjoni, nistgħu forsi napplikaw għal Wied iż-Żurrieq, sabiex isir il-wifi f'żewġ żoni differenti sabiex anke din iż-żona turistika tkun attrezzata bil-wifi.
- 61.3.6 Is-Sindku tkellem dwar il-pjan ta' tliet snin li jrid jipprepara l-Kunsill Lokali minħabba l-attivitajiet kulturali.
- 61.3.6.1 Il-Viċi Sindku Charles Zerafa qal li fadal biss l-aħħar ftit irtokki qabel inkunu nistgħu nissottomettu l-applikazzjoni tagħna.
- 61.3.6.2 Fisser kif fl-applikazzjoni li qieghda tigi ippreparata, qegħdin inħarsu aktar lejn il-Festival Agrarju tal-Patata fuq livell internazzjonali u qed naħsbu wkoll fuq il-livell li ndaħħlu aktar it-turiżmu reliġjuż, għadarba dejjem ikollna l-Kappella ta' San Matthew miftuħa.
- 61.3.6.3 Qal li anke fuq l-aspett artistiku, qegħdin nippjanaw li jkollna tipi u stili t'arti differenti.
- 61.3.6.4 Spjega wkoll li qegħdin naħsbu li fil-parti fejn ikun hemm il-*Kids Area* nagħtuha aktar laqta attiva minn dik li jkollna s-soltu, u allura qegħdin naħsbu li nkunu nistgħu nagħmlu aktar crafts bil-patata.
- 61.3.6.5 Fisser kif bħala applikazzjoni ma tikkoncernax biss lill-Qrendi, imma qegħdin nippruvaw ninvolvu wkoll lill-irħula li jinsabu viċin tagħna u huma parti mir-Regjun tan-Nofsinhar.
- 61.3.6.6 Żied li anke bħala features, se nitkellmu mal-MCAST sabiex ikollna l-għajnuna tal-istudenti u flimkien inkunu nistgħu nipproduċu features qosra differenti li jkunu għaddejjin matul il-ġurnata.
- 61.3.6.7 Il-Kunsilliera Olympia Sant Mifsud ipproponiet li nistgħu nagħtu aktar laqta folklorista lill-Festival Agrarju tal-Patata.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 61.3.6.8 Żiedet li bħala Festival jista' jibda jingħata tema differenti kull sena.
- 61.3.6.9 Il-Kunsilliera Daniela Farrugia qalet li rridu naraw kif se nolqtu aktar liż-żgħażaġh b'mod dirett, billi jekk dejjem huwa possibbli, anke jkun hemm zona fejn tindaqq mużika li probabilment tolqot lil kulħadd.
- 61.3.6.10 Qalet li ta' min wiehed jaħseb *f'fire jugglers* li jagħtu spetaklu, kif ukoll bands li jkunu għadhom jibdew u li l-istil tagħhom ikun jappella hafna għaż-żgħażaġh.
- 61.3.6.11 Barra minn hekk, żiedet li din tista' tkun zona minn fejn jinbiegħu affarijiet magħmula bl-idejn li huma wkoll popolari maż-żgħażaġh.
- 6.3.7 Is-Sindku tkellem dwar komunikazzjoni li kellu mas-Sur Joseph Lia dwar attivitajiet kulturali.
- 6.3.7.1 Qal li s-Sur Lia jixtieq jagħmel xi *recitals* fil-Qrendi permezz tal-orgni, minħabba l-ammont ta' kappelli u l-Knisja Parrokjali li nsibu hawnhekk.
- 6.3.7.2 Fisser kif is-Sur Lia għandu l-idea li jsiru *recitals* bl-orgni fil-Knisja Parrokjali, fil-Kappella ta' San Mattew u anke fit-tempji ta' Haġar Qim u l-Imnajdra.
- 6.3.7.3 Spjega kif jekk kemm-il darba l-proposti tas-Sur Lia jkunu milqugħa, dawn jagħtuna aktar popolarità matul is-sena 2018, b'mod speċjali meta se nkunu qed niċcelebraw il-Valletta18 u l-400 sena Parroċċa.
- 6.3.8 Is-Sindku tkellem dwar *clean-up* li ser issir minn *Let's Do It Malta*.
- 6.3.8.1 Hawnhekk huwa heġġeġ lill-Kunsilliera Sant Mifsud sabiex tieħu ħsieb din l-inizjattiva minħabba li dejjem uriet ix-xewqa li torganizza *clean-up day*.
- 6.3.8.2 Ippropona li għandna nsemmu ż-żoni ta' Hal Lew kif ukoll nipproponu l-kosta ta' mal-baħar, b'mod speċjali min-Nuffied sa Halq it-Tafal kif ukoll Wied iż-Żurrieq.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 6.3.9 Is-Sindku tkellem dwar Ċirkulari Numru 9/2017, bit-titlu **Inizjattiva Finanzjarja – Local Government Culture Fund.**
- 6.3.9.1 Qal li din l-inizjattiva titratta l-għoti mill-ġdid ta' tarmak lil toroq li huma fir-responsabilità tal-Kunsilli Lokali u għaldaqstant huwa qiegħed jipproponi li napplikaw għal Triq iċ-Ċimiterju.
- 6.3.9.2 Spjega kif permezz t'hekk inkunu qegħdin nolqtu żewġ Kunsilli Lokali minhabba li Triq iċ-Ċimiterju tinsab fil-konfini taż-Żurrieq imma min-naħa l-oħra hija t-triq li tinsab quddiem iċ-ċimiterju tal-Qrendi.
- 6.3.10 Is-Sindku tkellem dwar talba għal *road humps* fi Triq is-Sigġiewi li waslitilna mis-Sa Natalie Spiteri.
- 6.3.10.1 Qal li għadna kif għamilna tliet *road humps* f'din it-triq, biss mit-talba tas-Sa Spiteri rridu ninnutaw li l-punt A immarkat fuq il-pjanta mibgħuta ma jagħmilx mal-konfini tal-Qrendi, filwaqt li dwar punt B se nkunu qegħdin nitkellmu ma' Transport Malta sabiex naraw jekk ituniex permess nagħmlu *road hump* oħra.
- 6.3.11 Is-Sindku tkellem dwar talba li waslet mis-Segretarju tas-Socjetà Mużikali Santa Marija permezz t'e-mail intitolata **Tabelli fejn il-każin.**
- 6.3.11.1 Spjega kif jekk kemm-il darba t-talba tas-Socjetà tintlaqa' u ssir mal-bankina, din ma tkunx tidher u l-effett tagħha jintilef, filwaqt li jekk se ssir 'il barra minn mal-ħajt din se tkun ta' żgombro fuq il-bankina.
- 6.3.11.2 Għaldaqstant is-Sindku qal li għandna nibagħtulhom lura u ngħidulhom sabiex joħroġu b'alternattivi oħra ta' x'jistgħu jagħmlu għalkemm jidher li hija diffiċli ħafna.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

61.4 **TWEĠIBIET GHALL-MISTOQSJIET TAL-KUNSILLIERI**

- 61.4.1 Il-Viċi Sindku Charles Zerafa qal li qiegħed ikun hemm ħafna ħmieg maġenb il-*bring-in sites* li għandna fil-Qrendi.
- 61.4.1.1 Qal li forsi wasal iż-żmien ukoll li ninstallaw is-sistema tal-kameras maż-żoni fejn għandna dawn il-*bring-in sites*.
- 61.4.1.2 Is-Sindku David Schembri wieġeb li l-kuntrattur tal-knis imur ta' spiss sakemm jiknes madwar dawn il-*bring-in sites*.
- 61.4.2 Il-Viċi Sindku tkellem dwar Triq Cagliares u qal li waslulu rapporti li hemm min qiegħed jaqdi d-dmirijiet personali tiegħu fil-bidu ta' din it-triq.
- 61.4.3 Il-Kunsilliera Olympia Sant Mifsud qalet li avviċinawha xi persuni biex jilmentaw għaliex il-*patching* fi Triq Rokku Buhagiar sar ftit jiem wara l-festa tal-Madonna ta' Lourdes u mhux qabel.
- 61.4.3.1 Is-Sindku wieġeb li din il-mentalità trid tinqata' jekk xi xogħol tal-Kunsill Lokali jsirx qabel jew wara xi festa.
- 61.4.3.2 Qal li ma jistax ikun li l-Kunsill Lokali jieqaf b'xogħlu minn nofs Ġunju sal-aħħar t'Awwissu għax f'raġalna jkollna l-festi.
- 61.4.3.3 Spjega kif kieku kellu jsir ix-xogħol fi Triq Rokku Buhagiar fil-jiem ta' qabel il-festa ta' Lourdes żgur li konna naqilgħu ħafna kritika għax ix-xogħol kien isir il-Hamis jew il-Ġimgħa fil-ġimgħa tal-festa u kien joħloq inkonvenjent kbir għar-residenti kif ukoll kienet issir ħsara lill-armar tal-festa.
- 61.4.4 Il-Kunsillier Daniel Farrugia staqsa jekk il-kazin tal-PN Qrendi jistax jagħmel ikla fis-26 t'Awwissu 2017 f'Wied iż-Żurrieq.
- 61.4.4.1 Is-Sindku wieġeb li jekk kemm-il darba dan isir iridu jsiru l-permessi neċessarji bħalma jsiru f'okkażjonijiet oħra u li trid tiġi esegwita l-*bye-law* ippubblikata mill-Kunsill Lokali.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

61.5 RAPPORTI

- 61.5.1 Il-Viċi Sindku Charles Zerafa tkellem dwar iż-żjara li saret f'Għawdex ftit tal-jiem qabel u li din kienet ta' suċċess.
- 61.5.2 Qal li fil-preżent qiegħed jippjana, sabiex kif sar fl-aħħar snin, issir mawra għal Għawdex filgħaxija u ppropona d-data tal-Ġimgħa 25 t'Awwissu 2017.

61.11 KUNSIDERAZZJONI U APPROVAZZJONI TAL-ISKEDA TA' PAGAMENTI

- 61.11.1 Is-Segretarju Eżekuttiv Chris Falzon ressaq għall-approvazzjoni tal-Kunsill diversi kontijiet pendenti li jammontaw għal €50,552.46 skont is-*Schedule of Payments* Ref No. 08/17 u €57.34 skont il-*Petty Cash* Ref U/07.
- 61.11.2 Is-Sindku David Schembri qal li bħala *Chairman* tal-Kumitat tal-Finanzi jipproponi li dawn il-kontijiet pendenti jiġu approvati.
- 61.11.3 Il-Kunsillieri Daniela Farrugia u Olympia Sant Mifsud issekondaw din il-proposta.
- 61.11.4 Il-Kunsill Lokali qabel unanimament dwar din il-proposta.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

61.12 TMIEM TAL-LAQGHA U DATA TAS-SEDUTA LI JMISS

- 61.12.1 Il-laqgħa tal-Kunsill Lokali ntemmet fil-5pm u giet agġornata għal nhar it-Tnejn 21 t'Awwissu 2017 fis-2pm.
- 61.12.2 Il-Kunsillier Daniela Farrugia ressqet 'il quddiem din il-proposta li kienet issekondata mill-Kunsillier Olympia Sant Mifsud.
- 61.12.3 Il-Kunsill Lokali qabel unanimament ma' din il-proposta.

Chris Falzon
Segretarju Eżekuttiv

David Schembri
Sindku